

IT-TLIETA

TAL-V ĠIMGĦA TAR-RANDAN

Salmidija tat-Tlieta tal-1 ġimgħa

IS-SEJHA GĦAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Kristu l-Mulej kien imġarrab u bata għalina: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Kristu l-Mulej kien imġarrab u bata għalina: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Kristu l-Mulej kien imġarrab u bata għalina: ejjew nadurawh.

Ejjew inqimuh u ninxteħtu quddiemu,
għarkubbertejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Kristu l-Mulej kien imġarrab u bata għalina: ejjew nadurawh.

M'hux li kontu llum tisimgħu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Kristu l-Mulej kien imġarrab u bata għalina: ejjew nadurawh.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Kristu l-Mulej kien imġarrab u bata għalina: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Kristu l-Mulej kien imġarrab u bata għalina: ejjew nadurawh.

UFFIĊĠU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Issa huwa ż-żmien it-tajjed,
li l-Mulej qiegħed jagħtina,
sabiex fih is-saħħa dgħajfa

ta' kull ruħ mill-ġdid titqawwa.

Dan hu l-jum tas-salvazzjoni,
mimli sebħ bid-dawl ta' Kristu;
fih innaddfu l-qalb mill-ħtija
bit-tagħkis, bit-talb u ndiema.

Żommna sħaħ, Mulej, sa l-aħħar
bit-taħriġ qaddis li bdejna,
biex fil-ġisem u fl-ispirtu
nithejjew għall-Għid ta' Sidna.

Lilek, Trinità hanina,
b'wiċċna fl-art ilkoll inqimu;
ġedded fina 'l qalbna niedma,
biex ngħannulek għanja ġdida. Ammen.

SALMODIJA

Ant. 1: Il-Mulej jagħmel haqq ġust lill-foqra.

Salm 9 B (10)

I

Għaliex, Mulej, int hekk imbiegħed? *
Għaliex tinħeba waqt il-bżonn?
Fi kburitu l-ħażin lill-fqir jaħqar, *
jaqbdu fin-nases li nasablu.
Il-ħażin jiftaħar bix-xewqat ta' qalbu, *
fir-regħba tiegħu jishet u jzeblaħ lill-Mulej.

Fi kburitu jkasbar lill-Mulej, u f'xejn ma jfittxu; *
u Alla ma jidħolx fi ħsibijietu.
Jirnexxi dejjem fi triqtu, †

xejn ma jilhquh il-ġudizzji tiegħek,
bl-għedewwa tiegħu jiddieħak.
Jgħid f'qalbu: "Ma niċċaqlaqx! *
Minn nisel għal nisel ebda ħsara ma tilhaqni!"

Saħta, qerq u dnewwa fuq fommu; *
għawġ u ħsara fuq ilsienu.
Wara l-ħitan tas-sejjeħ jissajja, †
fil-moħbi joqtol nies bla ħtija; *
għajnejh ifittxu lill-imsejken.
Jgħasses fil-moħbi bħal iljun fil-bejta; †
jgħasses biex lill-fqajjar jaħtaf; *
jaqbdu u jkaxkru fix-xibka.
Jitbaxxa, ma' l-art jinxtehet; *
l-imsejkna jaqgħu taħt il-qilla tiegħu.
Jgħid bejnu u bejn ruħu: "Alla nesa; *
ħeba wiċċu, ma jħarisx iżjed".
Glorja.

Ant. 1: Il-Mulej jagħmel ħaqq ġust lill-foqra.

Ant. 2: Ara, Mulej, l-għawġ u l-ħsara ta' l-imsejken.

II

Qum, Mulej! Erfa' idek, o Alla! *
La tinsihomx lill-imsejknin.
Għax għandu l-ħażin ikasbrek, o Alla, *
u jaħseb li int ma tfittxux?

Int tara, tabilħaqq, l-għawġ u l-ħsara, *
u taħseb biex f'idejk teħodhom.
F'idejk jintelaq l-imsejken; *
ta' l-iltim int sirt l-għajnuna.
Kisser int driegħ il-ħażin u l-midneb, *
ilħaqlu ħżunitu sakemm ma ssiblax iżjed.

Sultan hu l-Mulej għal dejjem ta' dejjem; *

inqerdu l-ġnus minn artu.
It-talba ta' l-imsejknin smajtha, Mulej; *
int taqtgħalhom ix-xewqa ta' qalbhom,
biex tagħti raġun lill-iltim u l-maḥqur; *
u bniedem ta' l-art ma jbezzax aktar.
Glorja.

Ant. 2: Ara, Mulej, l-għawġ u l-ħsara ta' l-imsejken.

Ant. 3: Kliem il-Mulej kliem safi, fidda mġhoddija bin-nar.

Salm 11 (12)

Għajjnuna, Mulej, għax m'hawnx aktar twajbin; *
għebu s-sinciera minn fost il-bnedmin.
Wieħed lil ieħor bil-gideb ikellem; *
b'xufftejn qarrieqa, b'zewġt iqlub jitkellmu.

Jaqta' l-Mulej ix-xufftejn qarrieqa, *
kull ilsien li jitkellem bil-kburija,
dawk li jgħidu: "Saħħitna fi lsienna, *
kliem xufftejna magħna; min hu sidna?"
"Minħabba t-tgħakkis tal-fqajrin *
u l-krib ta' l-imsejknin,
jien issa se nqum," jgħid il-Mulej; *
"nqum biex neħilsu, kif hu jixtieq."
Kliem il-Mulej kliem safi, *
fidda mġhoddija min-nar,
seba' darbiet imsoffija mit-trab.

Int, Mulej, tiegħu ħsiebna, *
tharisna minn dan in-nisel għal dejjem.
Għax il-ħżiena ma' kullimkien juru ruħhom, *
aktar ma titgħolla d-dnewwa fost il-bnedmin.
Glorja.

Ant. 3: Kliem il-Mulej kliem safi, fidda mġhoddija bin-nar.

V/. Issa hu ż-żmien it-tajjeb.

R/. Issa hu jum is-salvazzjoni.

LEZZJONI 1

Qari mill-Ittra lill-Lhud

Lhud 3:1-19

Ġesù, l-apostlu tar-religjon li nistqarru

Huti qaddisin, li għandkom sehem fis-sejha tas-sema, aħsbu f'Ġesù, l-apostlu u l-qassis il-kbir tar-religjon li aħna nistqarru. Hu kien fidil ma' dak li hatru, kif kien ukoll Mosè fid-dar kollha ta' Alla. Issa dan Ġesù kien meqjus li jisthoqqlu glorja daqshekk aqwa minn dik ta' Mosè daqs kemm aktar haqqu gieħ il-bennej mid-dar li jkun bena. Għax kull dar jibniha xi hadd, imma Alla jibni kollox hu. Tassew li Mosè kien fidil fid-dar kollha ta' Alla bħala qaddej; u dan għamli b'xhieda ta' dak li kien għad irid jgħid Alla. Imma Kristu kien fidil fuq id-dar tiegħu bħala iben. U d-dar ta' Alla hi aħna, kemmil darba nżommu sħiħa l-fiduċja u t-tama li biha niftaħru.

Għalhekk, kif jgħid l-Ispirtu s-Santu:

*“Jekk illum tisimghu leħnu,
la twebbsux qalbkom bħal f'jum l-irvell,
jum it-tigrib fid-deżert,
fejn garrbuni missirijietkom biex jippruvawni,
u raw kull ma għamilt jien tul erbghin sena.
Għalhekk jien stmerrejtha lil din il-ġenerazzjoni,
u għedt: Dawn dejjem mitlufa f'qalbhom;
huma ma għarfulx triqati.
Hekk hlift waqt il-korla tiegħi:
Ma jidhlux fil-mistrieħ tiegħi”.*

Huti, araw li febda wiehed minnkum ma jkun hemm qalb imhassra bin-nuqqas ta' twemmin li jwassal għall-firda minn Alla l-haj. Imma aghmlu l-qalb lil xulxin kuljum - sakemm inkunu għadna nistgħu ngħidu "illum" - biex hadd minnkum ma jiggarraf mid-dnub, u jwebbes qalbu. Għax aħna għandna sehem fi Kristu, jekk inżommu sħiħa sa l-aħħar it-tama li kellna fil-bidu.

Jingħad fl-Iskrittura:

“Jekk illum tisimghu leħnu, la twebbsux qalbkom bħal f'jum l-irvell.”

U min huma dawk li semgħu u qamu kontrieh ! M'hux dawk kollha li hargu mill-Egittu bis-saħħa ta' Mosè? U lil min stmer għal erbghin sena? M'hux lil dawk li dinbu, u li l-iġsma tagħhom waqgħu mejta fid-deżert? U għal min halef li ma jidhlux fil-mistrieħ tiegħu, jekk mhux għal dawk li ma ridux

jisingħu? Hekk naraw li huma ma setgħux jidħlu minħabba fin-nuqqas ta' twemmin tagħhom.

RESPONSORJU Lhud 3:6a; Ef 2:21

R/. Kristu kien fidil fuq id-dar kollha bħala iben; * U d-dar ta' Alla hi aħna.

V/. Fi Kristu l-bini kollu, marbut sewwa, jitla' f'tempju qaddis fil-Mulej. * U d-dar ta' Alla hi aħna.

LEZZJONI II

Qari mid-Diskorsi tal-Papa San Ljun il-Kbir

Is-salib ta' Kristu għajn ta' kull barka

Id-dehen tagħna, imdawwal mill-Ispirtu tal-verità, jilqa' b'qalb safja u ħielsa l-glorja tas-Salib li tidli fis-sema u fl-art, u bl-għajnejn spiritwali tiegħu jara xi tkun din il-glorja li semma l-Mulej meta tkellem fuq il-passjoni tiegħu f'it qabel ma bata: *Waslet is-siegħa li fiha Bin il-bniedem għandu jiġi gglorifikat.* Izjed 'l isfel qal: *Issa qiegħed inħossni mhawwad. X'naqbad ngħid? Missier, salvani minn din is-siegħa. Imma jiena għalhekk ġejt: għal din is-siegħa. Missier, agħti glorja lil Ibnek.* U meta l-Missier semma' leħnu mis-sema u qal: *Jiena diġà gglorifikajt, u nerga' nigglorifikah, Ġesù dar lejn ta' madwaru u qalilhom: Dan il-lehen ma ġiex għalija, imma għalikom. Il-gudizzju ta' din id-dinja qiegħed isir issa. U meta nintrefa' mill-art, jiena niġbed il-bnedmin kollha lejja.*

Kemm hi ta' l-għageb il-qawwa tas-salib! Kemm hi kbira l-glorja tal-passjoni, li fiha twaqqaf it-tribunal tal-Mulej, sar gudizzju mid-dinja, u dehret il-qawwa ta' l-imsallab!

Iva, Mulej, inti ġbidt il-bnedmin kollha lej, biex tfissrilhom il-misteru kollu, ħalli l-ġnus tad-dinja kollha jiċcelebraw b'qima kbira, kif il-Lhud fl-imghoddi kienu jiċcelebraw fit-tempju x-xbihat mistura ta' dan il-misteru tiegħek.

Għax issa l-ordni tal-leviti hu isbaħ, id-dinjità ta' l-anzjani hi ikbar, u l-konsagrazzjoni tas-sacerdoti hi aktar qaddisa. Għax is-salib tiegħek hu l-għajn ta' kull barka u jagħti l-grazzji kollha; bih, dawk kollha li jemmnu, jekk huma dgħajfa jitqawwew, jekk imkasbra jissebbħu, jekk mejta jqumu. Issa għaddew il-ħafna sacrificċji ta' l-iġsma, l-offerta waħda tal-ġisem u d-demem tiegħek temmet il-ħafna vittmi, għax int tassew *il-Haruf ta' Alla, li jneħhi d-dnubiet tad-dinja*; b'hekk fik temmejt il-misteri kollha, biex bħalma wieħed hu s-sagrificċju tal-vittmi kollha, hekk tkun waħda s-saltna għall-ġnus kollha.

Mela nistqarru, huti għezież, dak li b'lehen ta' glorja stqarr Pawlu l-apostlu u l-imghallem tal-ġnus: *Din hija kelma ta' min jemminha u jilqagħha għalkollox: li Kristu Ġesù gie fid-dinja biex isalva l-midinbin.*

Minn dan jidher kemm il-ħniena ta' Alla hi aktar ta' l-għageb magħna: għax Kristu miet mhux għall-ġusti u l-qaddisin, imma għall-midinbin u l-ħżiena. U billi Alla ma jistax imut, sar bniedem bħalna u wieħed minna biex jista' joffri ruħu għalina.

Fl-imghoddi huwa hedded lill-mewt tagħna li għad jeqridha bil-qawwa tal-mewt tiegħu, kif qal permezz tal-profeta. Hosegħa: *Inkun il-ħsara tiegħek, ja mewt; inkun il-qerda tiegħek, ja art l-imwiet.* Għax meta miet huwa qagħad għall-igi ta' art l-imwiet, iżda neħhieh meta qam; b'hekk għamel li l-mewt ma tibqax għal dejjem, imma tkun biss għal ftit żmien. *Għax bħalma l-bnedmin kollha jmutu f'Adam, hekk ilkoll jiksbu l-ħajja fi Kristu.*

RESPONSORJU Kol 2:14-15; Ġw 8:28a

R/. Kristu ħassar il-kont tad-dejn tagħna, neħhieh minn-nofs u sammru mas-salib. * Huwa nezza' l-prinċipati u s-setgħat, għamel wirja minnhom quddiem id-dinja, u karkarhom fit-trijonf tiegħu.

V/. Meta terfġu 'l fuq Bin il-bniedem, mbagħad tagħrfu li jiena hu dak li hu. * Huwa nezza' l-prinċipati u s-setgħat, għamel wirja minnhom quddiem id-dinja, u karkarhom fit-trijonf tiegħu.

TALBA

Agħtina, Mulej, li naqdu bla heda r-rieda tiegħek, biex il-poplu qaddis tiegħek f'din il-ħajja jikber dejjem fit-tjieba u fl-għadd. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

INNU

Xemx divina tal-ġustizzja,
inti w trodd jum ġdid fuq artna,
keċċi s-swied u d-dlam ta' moħħna,
regġa' d-dawl għal ħidma xierqa.

Bħalma tajtna ż-żmien it-tajjeb,
imla wkoll bl-indiema 'l qalbna,
biex tjubitek lejnk iddawwar
lill-ħatjin li ħnientek tagħder.

Minnek nistennew il-grazzja
biex, b'tagħkis milqugħ minn rajna,
nifdu d-dejn li bih tgħabbejna
bil-waqgħat u l-ħażen tagħna.

Għaliex riesaq il-jum tiegħek
li fih int se ġġedded kollox,
u nixtiequ nħejju ruħna
għall-ferħ kbir tas-saltna tiegħek.

Lilek, Trinità ħanina,
b'wiċċna fl-art ilkoll inqimu;
ġedded fina 'l qalbna niedma,
biex ngħannulek għanja ġdida. Ammen.

SALMODIJA

Ant. 1: Min għandu jdejh indaf u qalbu safja jitla' fuq l-għolja tal-Mulej.

Salm 23 (24)

Tal-Mulej hi l-art u kull ma fiha, *
id-dinja u kull ma jgħix fiha.
Għax hu fuq l-ibħra waqqafha, *
u fuq ix-xmajjar fis-sod qegħedha.

Min jista' jitla' fuq l-għolja tal-Mulej, *
min joqgħod fil-post imqaddes tiegħu?
Min għandu idejh indaf u qalbu safja, †
min ma jagħtix ruħu għall-frugħa, *
u anqas ma jahlef bil-qerq.
Dan ikollu barka mingħand il-Mulej, *
u l-ħlas li ħaqqu minn Alla, is-Salvatur tiegħu.
Dan hu n-nisel ta' dawġ li jfittxuh; *
li jfittxu 'l wiċċek, Alla ta' Ġakobb.

Intrefgħu, bibien, infetħu, intom bibien ta' dejjem, *
ħalli jidħol is-Sultan tal-glorja!
Min hu dan is-Sultan tal-glorja? *
Hu l-Mulej setgħan u qawwi,
il-Mulej qawwi fit-taqbida.

Intrefgħu, bibien, infetħu, intom bibien ta' dejjem, *
ħalli jidħol is-Sultan tal-glorja!
Min hu dan is-Sultan tal-glorja? *
Hu l-Mulej ta' l-eżerċiti:
dan hu s-Sultan tal-glorja!
Glorja.

Ant. 1: Min għandu jdejh indaf u qalbu safja jitla' fuq l-għolja tal-Mulej.

Ant. 2: F'dak kollu li intom tagħmlu, għollu bit-tifhir is-Sultan ta' dejjem.

Kantiku Tob 13:2-8

Mulej, int kbir minn dejjem, *
u għal dejjem ta' dejjem salnatek.
Int issawwat u int issalva, †
tniżżel fl-imwiet u terġa ttella', *
u ħadd minn taħt idejk ma jista' jahrab.

Sebbħu l-Mulej, ulied Izrael; *
faħħruh quddiem il-ġnus,
Hu xerridkom fost il-ġnus, li ma jagħrfuhx, *
u intom għidulhom bl-għegubijiet tiegħu;
għarrfuhom li hu Alla li jista' kollox, *

u ma hemmx alla ieħor ħliefu.

Hu sawwatna minħabba ħtijietna, *
imma jsalvana għall-ħniena tiegħu.
Araw kull ma għamel magħna, *
u bil-biża' u t-treghid roddulu ħajr.
F'dak kollu li intom tagħmlu, *
għollu bit-tifħir is-Sultan ta' dejjem.

Jiena nfahħru f'art il-jasar tiegħi, *
għax wera l-kobor tiegħu quddiem ġens midneb.
Duru, midinbin, lejn Alla, *
u aghmlu s-sewwa quddiemu;
emmnu fih li jista' jħenn għalikom; *
jiena nnifsi fih insib l-hena tiegħi.

Bierku l-Mulej, intom il-magħżulin kollha tiegħu; *
agħmlulu festi ta ferħ, u agħtuh glorja.
Glorja.

Ant. 2: F'dak kollu li intom tagħmlu, għollu bit-tifħir is-Sultan ta' dejjem.

Ant. 3: In-nies sewwa jixirqilhom ifahħru lill-Mulej.

Salm 32 (33)

Għannu, ġusti, bil-ferħ lill-Mulej; *
jixirqilhom ifahħruh in-nies sewwa.
Fahħru l-Mulej bid-daqq taċ-ċetra; *
għannulu fuq l-arpa b'għaxar kordi.
Għannulu għanja ġdida; *
għajtu bil-ferħ, doqqulu bis-sengħa.

Għax sewwa hi l-kelma tal-Mulej, *
kollox bil-fedeltà huwa għamel.
Hu jħobb id-dritt u s-sewwa; *
bit-tjieba tal-Mulej mimlija l-art.
Bil-kelma tal-Mulej saru s-smewwiet, *
u b'nifs fommu t-tiżjin kollu tagħhom.
Bħal f'garra l-ilmijiet ġabar, *

u l-ibħra kbar fi mħażen.

Ħa tibħa' mill-Mulej l-art kollha; *
 jitbeħħa' minnu kull min jgħammar fid-dinja.
Għax hu tkellem, u hi saret; *
 hu ordna, u hi twaqqfet.
Il-Mulej ixejjen il-fehmiet tal-ġnus, *
 ifixkel il-ħsibijiet tal-popli.
Imma l-fehma tal-Mulej tibqa' għal dejjem, *
 minn żmien għal żmien il-ħsibijiet ta' mohħu.
Hieni l-ġens li l-Mulej hu Alla tiegħu, *
 il-poplu li hu għażel b'wirtu.
Mill-għoli tas-smewwiet iħares il-Mulej, *
 u jara l-bnedmin kollha;
mill-post fejn jgħammar jistħarreg *
 fuq dawk kollha li jgħixu fuq l-art.
Hu jsawwar il-qalb ta' kull wieħed, *
 u jagħraf għemilhom kollu.

Ma jagħmel xejn is-sultan bl-eżerċtu tiegħu kollu, *
 anqas ma jehliša l-gwerrier bil-ħila kollha tiegħu.
Xejn ma jiswa ż-żiemel għar-rebħa, *
 b'saħħtu kollha 'l ħadd ma jehles.
Araw, għajnejn il-Mulej fuq dawk li jibzġħu minnu, *
 fuq dawk li jittamaw fit-tjieba tiegħu,
biex jehilsilhom mill-mewt ħajjithom, *
 u jaħjihom fi żmien il-ġuħ.

Ruħna tixxennaq għall-Mulej; *
 hu l-għajnuna u t-tarka tagħna.
Fih jinsab l-hena ta' qalbna, *
 fl-isem qaddis tiegħu t-tama tagħna.
Ħa tkun, Mulej, it-tjieba tiegħek fuqna, *
 kif fik hi t-tama tagħna.
Glorja.

Ant. 3: In-nies sewwa jixirqilhom ifaħħru lill-Mulej.

LEZZJONI QASIRA Żak 12:10-11a

Fuq id-dar ta' David u fuq dawk li jgħammru f'Ġerusalem insawwab spirtu ta' ħniena u talb. U huma jħarsu lejn dak li jkunu nifdu, u jibkuh bħal wieħed li jibki lil ibnu l-waħdieni, u jokorbu għalih bħal min jokrob għal ibnu l-kbir. Dakinhar il-biki ta' Ġerusalem ikun kbir.

RESPONSORJU QASIR

R/. Alla jehlisni * Mix-xibka tan-nassab. Alla.

V/. Ibeghedni minn kull qerq. * Mix-xibka tan-nassab. Glorja. Alla.

Ant. tal-kantiku ta' Żakkarija:

Il-Mulej jgħid: Meta terfghu 'l fuq lil Bin il-bniedem, mbagħad tagħrfu li jiena hu dak li hu.

Imbierrek il-Mulej, Alla ta' Izrael, *
għaliex gie jzur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
hierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Il-Mulej jgħid: Meta terfgħu 'l fuq lil Bin il-bniedem, mbagħhad tagħrfu li jiena hu dak li hu.

PREĊI

Ikun imbierek Sidna Ġesù, li tana lilu nnifsu bħala l-hobż nieżel mis-sema. Nerfgħu lejha it-talb tagħna u ngħidulu:

Kristu, hobż u għajnuna spiritwali tagħna, kun il-qawwa tagħna.

Mulej, inti titmagħna bl-ikel ewkaristiku:

- agħtina sehem sħiħ mis-sagrificċju tal-Għid.

Għallimna ngħożzu l-kelma tiegħek b'qalb tajba u sinciera:

- għinna naghmlu l-frott tagħha billi nżommu sħiħ.

Impliena bil-ħeġġa biex inħabirku u nibnu id f'id miegħek ordni soċjali tajjeb:

- agħtina li b'din il-ħidma tagħna fil-Knisja nwasslu aħjar u ma' kullimkien l-aħbar sabiħa tal-paċi.

Aħna ħatja, Mulej, għax dnibna kontra tiegħek:

- aħfrilna ħżunitna u salvana bil-grazzja tiegħek.

Missierna

Talba

Agħtina, Mulej, li naqdu bla heda r-rieda tiegħek, biex il-poplu qaddis tiegħek f'din il-ħajja jikber dejjem fit-tjieba u fl-għadd. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

IT-TALB TA' NOFS IL-JUM

V/. O Alla, ejja ehlisni.
R/. Mulej, fittex għinni.
Glorja. Kif kien mill-bidu.

Fid-Disgha ta' filghodu

INNU

Megħjunin bid-dawl tal-fidi,
qalbna sħiħa fuq it-tama,
u bil-grazzja ta' l-imħabba,
ngħannu l-gieħ u s-sebħ ta' Kristu.

Għaliex hu f' dis-siegħa ttiehed
bħal ħaruf għas-sagrificċju;
tghabba bis-salib, ħa jregġa'
lejh in-nagħga li ntilfitlu.

Issa, mifdijin u ħielsa,
nersqu lejħ sabiex, kif b'demmu
ħassar il-kundanna tagħna,
hekk mid-dnub iżommna mbiegħda.

Nitolbuh lil Kristu Sidna,
lill-Missier u lill-Ispirtu;
jisma' t-talba fqajra tagħna,
Alla, Trinità qawwija. Ammen.

Ant. Il-Mulej baġtilna żmien tajjeb biex nindmu u neħilsu minn dnubietna, għas-salvazzjoni tagħna.

F'Nofsinhar

INNU

Kien bil-għatx bħalissa Kristu,
li f'dal ħin ukoll gie msallab;
għat-talb tagħna, jagħti lilna

l-ghatx imbierek tal-gustizzja.

Jalla nħossu l-ġuħ għal Sidna,
biex jitmagħna bih innifsu:
xewqat tajba fina jnissel,
u jħarisna minn kull ħażen.

Bħala don, l-Ispirtu s-Santu
jagħti l-qawwa lit-talb tagħna,
ħalli nrażżnu l-ġibdiet koroh,
imma nħegġu 'l qalbna bierda.

Nitolbuh lil Kristu Sidna,
lill-Missier u lill-Ispirtu:
jisma' t-talba fqajra tagħna
Alla, Trinità qawwija. Ammen.

Ant. Daqs kemm jien ħaj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

Fit-Tlieta ta' wara nofsinhar

INNU

Ftit sigħat fadlilha, w taħrab
ma' l-oħrajn din il-ġurnata;
ejjew mela nsejju l-isem
ta' Ġesù w nitolbu maħfra.

Il-ħalliel, li stqarr ħtijietu,
qala' l-grazzja mingħand Kristu;
bit-tifhir u l-qima tagħna,
aħna wkoll insibu l-ħniena.

Is-salib lill-mewt ixejjen,
u mid-dlam għad-dawl johroġna;
huwa jneħhi l-ghajb tal-ħażen,
biex tkun tidli r-ruħ bl-indafa.

Nitolbuh lil Kristu Sidna,

lill-Missier u lill-Ispirtu:
jisma' t-talba fqajra tagħna
Alla, Trinità qawwija. Ammen.

Ant. Ninqdedw bl-armi tajba tal-qawwa ta' Alla, u nerħu ruħna f'idejh b'sabar kbir.

Salm 118 (119): 1-8

I (Alef)

Henjin dawk li triqthom bla htija, *
li jimxu fil-liġi tal-Mulej.
Henjin dawk li jħarsu l-preċetti tiegħu, *
u li jfittxuh b'qalbhom kollha.

Huma ma jagħmlux hażen, *
imma jimxu fit-triqat tal-Mulej.
Int tajt il-preċetti tiegħek, *
biex inħarsuhom bir-reqqa.
Ha jzomm shiħ il-mixi tiegħi *
fil-ħarsien tal-kmandamenti tiegħek!
Mbagħad ma jkollix għax nistħi,
la naħseb fuq il-kmandamenti tiegħek kollha.

Mbagħad infahħrek b'qalb safja, *
Meta nitgħallem id-digrieti ġusti tiegħek.
Irrid inħares il-kmandamenti tiegħek; *
la tħallinix għalkollox!
Glorja.

Salm 12 (13)

Mulej, għal dejjem se tinsieni? *
Kemmm se ddum taħbi wiċċek minni?
Kemmm se ndum b'qalbi ttaqtaq, †
bl-imrar kuljum f'qalbi? *
Kemmm se jdum jintrefa' l-għadu fuqi?

Ħares u wegibni, Mulej, Alla tiegħi, *
agħti d-dawl lil għajnejja,

li ma naqax fir-raqda tal-mewt;
li ma jgħidx l-għadu tiegħi: "Għelibtu!", *
li ma jifirhux l-għedewwa għax jarawni nogħtor.

Imma jien fit-tjieba tiegħek nitma, †
tifraħ qalbi għall-għajjnuna tiegħek. *
Nghanni lill-Mulej għall-gid li għamilli.
Glorja.

Salm 13 (14)

Jgħid l-iblah f'qalbu: "M'hemmx Alla!" *
Thassru l-bnedmin,
Għamlu hwejjeg ta' min jistmellhom; *
m'hemm hadd li jagħmel is-sewwa.
Il-Mulej mis-sema jittawwal fuq il-bnedmin, *
biex jara jekk hemmx min hu għaqli,
min ifittex lil Alla.

Ilkoll intilfu, lkoll flimkien thazznu; *
hadd ma jagħmel is-sewwa, anqas biss wiehed.
Ma jintebhux dawk kollha li jagħmlu l-ħażen, *
dawk li qatt ma jsejju l-Mulej,
li jahtfu l-poplu tiegħi, *
kif wiehed jahtaf il-ħobż?

Biza' kbir waqa' fuqhom, *
għax Alla hu ma' nisel il-gust.
Intom tidhku bil-ħsieb ta' l-imsejken; *
imma l-Mulej hu l-kenn tiegħu.
Min igib minn Sijon il-ħelsien ta' Izrael? *
Meta jerga' jqajjem il-Mulej il-poplu tiegħu,
jifraħ Ġakobb, jithenna Izrael.
Glorja.

Fid-Disgha ta' filghodu

Ant. Il-Mulej bagħtilna żmien tajjeb biex nindmu u neħilsu minn dnubietna, għas-salvazzjoni tagħna.

LEZZJONI QASIRA 1 Kor 1:18-19

Il-predikazzjoni tas-salib hija bluha għal dawk li jintilfu ; imma għal dawk li jsalvaw hi l-qawwa ta' Alla. Bħalma hu miktub : Neqred l-għerf ta' l-għorrief, inwarrab id-dehen tad-dehnin.

V/. Ohloq fija qalb safja, o Alla.

R/. U spirtu qawwi gedded fija.

F'Nofsinhar

Ant. Daqs kemm jien ħaj, jgħid il-Mulej, jien ma rridx il-mewt tal-bniedem il-ħażin, imma aktar jogħgobni li jerga' lura minn triqatu u jgħix.

LEZZJONI QASIRA

1 Kor 1:22-24

Il-Lhud jitolbu s-sinjali, u l-Griegi jfittxu l-għerf, imma aħna nxandru Kristu msallab, skandlu għall-Lhud u bluha għall-pagani ; iżda għal dawk li huma msejġhin, sew Lhud sew Griegi, Kristu huwa l-qawwa ta' Alla u l-għerf ta' Alla.

V/. Dawwar wiċċek minn ħtijiet.

R/. Hassar ħżuniti kollha.

Fit-Tlieta ta' wara nofsinhar

Ant. Ninqdew bl-armi tajba tal-qawwa ta' Alla, u nerħu ruħna f'idejh b'sabar kbir.

LEZZJONI QASIRA 1 Kor 1:25. 27a

Il-bluha ta' Alla hi għarfa iktar mill-bnedmin, u d-dgħufija ta' Alla hi aqwa mill-bnedmin. Alla għażel il-ħwejjeġ boloh tad-dinja biex iħawwad l-għorrief.

V/. Is-sagrificċju tiegħi, o Alla, hu l-qalb niedma.

R/. Qalb maqsuma u sogħbiena ma twarrabhiex, o Alla.

Talba

Agħtina, Mulej, li naqdu bla heda r-rieda tiegħek, biex il-poplu qaddis tiegħek f'din il-ħajja jikber dejjem fit-tjieba u fl-għadd. Bi Kristu Sidna. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

INNU

O Ġesù, bl-eżempju tiegħek
int qaddist is-sawm għalina;
u, biex nieħdu s-saħħa f'ruħna,
minna wkoll ridt sawm u ċaħda.

Ejja, mela, kun mal-Knisja,
li, f'riglejn il-ħniena tiegħek,
f'dawn il-jiem titolbok niedma
maħfra w sliem għalina wliedha.

Tinżel fuqna l-grazzja tiegħek,
ħa tnaddafna mill-imghoddi;
tkun it-tjieba tiegħek fuqna,
ħa tħarisna minn kull waqgħa.

Hekk, f'dawn l-erbgħin jum, li fihom
issejħilna lejk kull sena,
nithejjew għall-ferħ u l-barka
tal-misteru ta' l-Għid tiegħek.

Lilek, Trinità hanina,
b'wiċċna fl-art ilkoll inqimu;
ġedded fina 'l qalbna niedma,
biex nġhannulek ġhanja ġdida. Ammen.

SALMODIJA

Ant. 1: Il-Mulej sebbaħ lis-Sultan, il-Midluk tieġhu.

Salm 19 (20)

Jisimgħek il-Mulej fi żmien in-niket; *
iharsek l-isem ta' Alla ta' Ġakobb!
Mit-tempju mqaddes tieġhu jibġhatlek l-ġhajnuna, *
u minn Sijon jagħtik is-saħħa.

Jiftakar fl-offerti tiegħek kollha, *
u jilqa' bil-qalb is-sagrifiċċju tiegħek.
Jagħtik dak li tixtieq qalbek, *
u jtemm ħsibijiet tiegħek kollha.
Naqbu bil-ferħ ġhar-rebħa tiegħek, †
nġhollu l-bnadar f'isem Alla tagħna. *
Jagħtik il-Mulej kull ma titolbu!

Jien issa naf li l-Mulej *
irebbaħ lis-sultan, il-midluk tieġhu,
u jwieġbu mis-sema mqaddes tieġhu *
bir-rebħa qawwija tal-leminija tieġhu.

Xi wħud fil-karrijiet, oħrajn fiż-żwiemel, *
imma aħna f'isem il-Mulej Alla l-qawwa tagħna.
Huma jixxengu u jaqġu; *
imma aħna b'saħħitna, weqfin fuq riglejna.

Mulej, salva s-sultan; *
wegibna meta nsejġhulek.
Glorja lill-Missier, u lill-Iben, *
u lill-Ispirtu s-Santu.

Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: Il-Mulej sebbaħ lis-Sultan, il-Midluk tiegħu.

Ant. 2: Nghannu u nfahħru s-saħħa tiegħek, Mulej.

Salm 20 (21):2-8, 14

Mulej, bil-qawwa tiegħek jifrah is-sultan; *
kemm jithenna bir-rebħa tiegħek!
Ix-xewqa ta' qalbu int qtajthielu, *
ma ċhadtlux it-talba ta' fommu.
Għax inti lqajtu bil-barka u r-rizq, *
kuruna ta' deheb fin qegħedtlu fuq rasu.
Il-ħajja talbek, u int tajthielu, *
għomor twil minn żmien għal żmien.

Kbir hu sebħu bir-rebħa li tajtu; *
għieħ u għmiel int tqiegħed fuqu.
Lilu tagħti barkiet għal dejjem, *
tferrħu u thennih bis-sebħ ta' wiċċek.
Għalhekk is-sultan fil-Mulej jittama, *
għall-ħniena ta' l-Għoli qatt ma jitharrek.

Tkabbar, Mulej, bil-qawwa tiegħek! *
Ħa nghannu u nfahħru s-saħħa tiegħek.
Glorja.

Ant. 2: Nghannu u nfahħru s-saħħa tiegħek, Mulej.

Ant. 3: Mulej, għamiltna għal Alla tagħna saltna u qassisin.

Kantiku (Apok 4:11; 5:9-10, 12)

Mulej Alla tagħna, jisthoqqlok tircievi *
l-glorja, l-għieħ u l-qawwa,
għax int ħlaqt il-ħlejjaq kollha; *
ir-rieda tiegħek kienu u nħalqu.

Int jisthoqqlok tieħu l-ktieb *

u tikser is-sigilli tiegħu,
għax int qatluk, u b'demmek ksibt għal Alla *
bnedmin minn kull tribù u lsien,
minn kull poplu u ġens,
u għamilthom għal Alla tagħna Saltna u Qassisin *
li għad isaltnu fuq l-art.

Il-Haruf li kien maqtul jisthoqqlu jirċievi †
l-qawwa, l-għana, l-għerf u s-saħħa, *
l-ġieħ u l-glorja u t-tifhir."

Glorja.

Ant. 3: Mulej, għamiltna għal Alla tagħna saltna u qassisin.

LEZZJONI QASIRA

1 Kor 1:27b-30

Il-hwejjeġ dgħajfa tad-dinja għażel Alla biex iħawwad il-qawwija; Alla għażel il-hwejjeġ baxxi u mistmerra tad-dinja u l-hwejjeġ li ma huma xejn, biex iġib fix-xejn il-hwejjeġ li huma xi haġa. Hekk ebda bniedem ma jiftaħar quddiem Alla. Permezz tiegħu intom tinsabu fi Kristu Ġesù, hu li sar għalina għerf ġej minghand Alla, ġustizzja, qdusija u fidwa.

RESPONSORJU QASIR

R/. Jien għedt lil Alla: Ħenn għalija, Mulej. Jien.

V/. Salvani, għax dnibt kontra tiegħek. * Ħenn għalija, Mulej. Glorja. Jien.

Ant. tal-kantiku ta' Marija:

Min baġhatni huwa miegħi, ma telaqnix waħdi, għax jiena dejjem nagħmel dak li jogħgob lilu.

Ruħi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xehet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.

Għax is-Setgħani għamel miegħi hwejjeġ kbar; *

qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibżgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.
Ħa ħsieb Iżrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Min bagħatni huwa miegħi, ma telaqnix waħdi, għax jiena dejjem nagħmel
dak li jogħgob lilu.

PREĊI

Sidna Ġesù wissiena biex nishru u nitolbu, ħalli ma naqgħux fit-tigrib. Nitolbu,
mela, b'hegga kbira u ngħidu:

Agħtina widen, Mulej, u henn għalina.

Mulej Ġesù, int wegħedtna li tkun fostna meta nkunu miġbura f'ismek fit-talb:

- aghmel li nitolbu dejjem miegħek lill-Missier fl-Ispirtu s-Santu.

Għarus divin, naddaf lill-Knisja għażiża tiegħek minn kull tebgħa:

- wettaqha fit-tama u mexxiha bil-qawwa ta' l-Ispirtu s-Santu.

Int, li tħobb lill-bnedmin, aghmel li naħsbu b'herqa kbira fil-proxxmu tagħna, kif
ikkmandajt lil kull wieħed minna:

- agħtina li, permezz ta' din l-imħabba tagħna, kulhadd isehhlu jara ċar id-dawl tas-
salvazzjoni tiegħek.

Sultan tas-sliem, xerred bil-qawwa s-sliem tiegħek fid-dinja:

- ħa tinħass dejjem iżjed kullimkien il-prezenza tiegħek bħala salvatur.

Iftaħ il-bieb tal-ħajja ta' dejjem lil ħutna l-mejtin kollha:

- ilqagħhom fil-glorja, fejn ma hemmx iżjed taħsir.

Missierna

Talba

Agħtina, Mulej, li naqdu bla heda r-rieda tiegħek, biex il-poplu qaddej tiegħek, f'din il-ħajja, jikber dejjem fit-tjieba u fl-għadd. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

TALBA TA' GHELUQ IL-JUM IT-TLIETA

V. O Alla, ejja eħlisni.

R. Mulej, fittex għinni.

Glorja. Kif kien mill-bidu.

Fi żmien ir-Randan ma jingħadx Hallelujah.

*Wara dan il-versett tal-bidu tkun ħaġa tajba jekk isir l-eżami tal-kuxjenza, li fiċ-
celebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

1.. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,

u lilkom, huti, li jiena dnibt hafna bil-ħsieb,

bil-kliem, bl-egħmil u billi ħallejt dmirijeti:

iħabtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, huti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,
jaħfrilna dñubietna, u jwassalna għall-ħajja ta' dejjem.
R/. Ammen.

Jew

II. *Issir l-istedina għall-penitenza.*

Huti, ejjew nagħharfu ħtijietna.

Isir ftiit tas-skiyet. Imbagħad jingħad:

V. Ħenn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn għalina Alla li jista' kollox,
jaħfrilna dñubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Huti, ejjew nagħharfu ħtijietna.

Isir ftiit tas-skiyet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidhol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,
jaħfrilna dñubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. Ammen.

SALMODIJA

Barra Ż.GĦ.:

Ant. La tahbix wiċċek minni, ghax fik jien nittama.

Ż.GĦ.:

Ant. Hallelujah, hallelujah, hallelujah.

Salm 142 (143): 1-11

Talba fid-dwejjaq

Il-bniedem ma jkunx iġġustifikat bl-opri tal-liġi, imma bil-fidi f'Ġesù Kristu (Gal 2:16)

Mulej, isma' t-talba tiegħi, †
agħtini widen, nitolbok bil-ħniena;
wegibni minħabba l-fedeltà u l-ġustizzja tiegħek.
Tressaqx għall-ħaqq lill-qaddej tiegħek, *
ghax ebda bniedem ma hu ġust quddiemek.

Għax l-għadu għamel għalija, *
ma' l-art tefagħni taħt riglejħ;
fid-dlam xeħetni ngħammar, *
bħal min imut għal dejjem.

Ruĥi tinfena minn ġewwa, *
 qalbi titniehed ġewwa fija.
Niftakar fiż-żmien l-imġhoddi, †
 naħseb f'kull ma int ġhamilt, *
 ġhemil idejk dejjem fi ħsiebi.
Lejk immidd idejja, *
 ruĥi bħal art bil-ġhatx tixtieqek.

Fittex wegibni, Mulej! *
 Ruĥi tinsab bla saħħa.
La taħbix wiċċek minni, *
 li ma nkunx bħal min nieżel ġhall-qabar.
Fakkarni mas-sebħ fi tjubitek, *
 ġħax fik jien nittama.
Ġħarrafni t-triq li minnha ġħandi nġħaddi, *
 ġħax lejk jien nerfa' ruĥi.

Eħlisni mill-ġhedewwa, Mulej, *
 ġħax inti l-kenn tiegħi.
Ġħallimni nagħmel ir-rieda tiegħek,
 ġħax int Alla tiegħi. *
L-ispirtu tajjeb tiegħek imexxini fuq art watja.

F'ġieħ ismek, Mulej, aġħtini l-ħajja, *
 oħroġni mill-ġħawġ minħabba l-ġustizzja tiegħek.
Glorja.

Barra Z.GĤ:

Ant. La taħbix wiċċek minni, ġħax fik jien nittama.

Z.GĤ:

Ant. Hallelujah, hallelujah, hallelujah.

LEZZJONI QASIRA 1 Piet 5:8-9

Kunu meqjusa u ġħassu! L-ġħadu tagħkom ix-Xitan qisu ljun jġħajjat, idur u jfittex 'il min se jibla'. Iqfulu, sħaħ fil-fidi.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; ħa nifirħu u nithennew fih! Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

KANTIKU EVANĠELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' tħalli l-qaddej tiegħek *

imur fis-sliem, skond kelmttek;

għaliex għajnejja raw *

is-salvazzjoni tiegħek,

li int hejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

Talba

Fit-tjieba tiegħek, Mulej, dawwal dan il-lejl li ġej fuqna, u aġħmel li aħna, qaddejja tiegħek, nistrieħu fis-sliem, biex f'ismek għada nqumu ferħana mas-sebħ ta' jum ġdid. Bi Kristu Sidna. **R. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm helwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Harisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn gie dawl id-dinja.
O Vergni glorjuża,
ta' gmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
ħajja, hlewwa u tama tagħna, sliem għalik.
Lilek ingħajjtu,
għaliex aħna tturufnati, ulied Eva.
Lilek nitniehdu, aħna li nibku u nolfq
f'dan il-wied ta' dmugh.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-guf tiegħek.

O Hanina, o pija, o helwa Vergni Marija.

jew

Taht il-harsien tieghek nistkennu,
Omm qaddisa ta' Alla:
la twarrabx minn quddiemek
it-talb li naghmlulek fi htigijietna,
u ehlisna dejjem minn kull tigrub,
o Vergni glorjuza u mbierka.